

வாழ்வும் வாழியும்

ஆசிரியர்: அ.கொலின்

இதழ்: 02



நீங்கள் யாவரும் உங்களை சார்ந்தவற்றில் அல்ல
பிறரை சார்ந்தவற்றிலேயே அக்கறை

கொலின் கென்யம் (நிலம் 24)
Digitized by Noolaham Foundation
noolaham.org | aavanaham.org

வாழ்வும் வழியும்

THANK YOU JESUS

October/ December

2011

ஆசிரியர் :- திரு. அ.கொலின்.
அலுவலக உதவி :- செல்வி.ருவந்தி.
:- செல்வி.ஏஞ்சல்.

VALVUM VALIUM

36/7c, Aweriwatta Road, Wattala

Tel: 0759 123127 Fax: 0112 638818

Email: vallvumvalium@yahoo.com

எண்வரிசை

பொருளடக்கம்

பக்கஎண்

01	பணம் பற்று	01
02	பெற்றோர்	06
03	இறை அழைப்பு	07
04	சமூகப்பணி	08
05	பாசம்	09
06	போராட்டம்	10
07	முன்மாதிரி	11
08	ஆன்மிக பணியாளர்கள்	12
09	அன்னை மரியாள்	13
10	திரகதரிசி	14
11	இறைவாக்கு	16
12	நீதியின் வல்லமை	18
13	கொள்கை	19
14	இறை தூதன்	20
15	தாழ்மை	22
16	அற்புதர்	23
17	வாழ்த்து செய்தி	26
18	ஆசிரியர் உரை	29
19	என் உரை	30

ANTANTULLA APPAM TRUST

(A Nonprofit able Religious & Charitable Trust)

**50, Railway Station Road, Kodambakkam,
Chennai-600 024, Tamil Nadu, INDIA.**

Phone: 044-24835299, 24840407, 24803932 65391925.

Fax : 044-24803933/ E-mail: appam@appamonline.com
jsamjeb@appamonline.com
appam@vsnl.com

J. Sam Jebadurai, M.A.

Evangelist & Mamging Trustee

Date: 09.09.2011

கிறிஸ்துவுக்குள் மிகவும் அருமையான **Bro. Kolin** அவர்களுக்கு,

ஆண்டவராகிய இயேசுகிறிஸ்துவின் இனிய நாமத்தில் என் அன்பின் வாழ்த்துக்கள். கிருபையும் சமாதானமும் உங்களில் பெருகுவதாக.

நீங்கள் அன்போடு அனுப்பியிருந்த “வாழ்வும் வழியும்” என்ற இரண்டு பத்திரிகைகள் கிடைக்கப் பெற்றேன். உள்ளத்தின் எழுத்தாற்றலை பலப்படுத்தி ஆயிரமாயிரமான மக்களுக்கு பிரயோஜனமாக பயன்பாடுத்துவிராக. மிக அருமையான தியானங்களை சிறப்பாக எழுதியிருக்கிறீர்கள். உங்களுக்கு என் பாராட்டுக்கள்.

இன்று நான் உங்களுக்கு இனிய சங்கீதங்களின் இன்ப தியானங்கள் என்ற தினசரி தியான நூலை அனுப்பியிருக்கிறேன். “என்மேல் அன்புகூர்ந்து நீங்கள் அனுப்பிய வாழ்வும் வழியும்” தியானத்திற்காக உள்ளத்தின் ஆழத்திலிருந்து நன்றி செலுத்துகிறேன். கர்த்தர் உங்களை ஆசீர்வதிப்பாராக.

“நான் உன்னோடேகூட இருந்து உன்னை ஆசீர்வதிப்பேன்” (ஆதி 26:3)
அன்பும் ஜெபமும்

கிறிஸ்துவின் மகிமையான பணியில்,
(சகோ. ஜே. சாம் ஜெபத்துரை)

இறை இயேசுவில் அன்புள்ள திரு. அ. கொலின் வாழ்வும் வழியும் என்ற இந்த புத்தகத்தை நானும், இந்திய நாடும் கண்டதில் பெரும் மகிழ்ச்சியடைகிறேன் இந்த புத்தகம் உலகம் முழுவதும் உள்ள மக்களின் கரங்களில் தவழ்ந்து பயன் அடைய வேண்டும் என விரும்புகிறேன்.

உரோ.1: 17-ல் கூறப்படுவது போல “மனிதரை தமக்கு ஏற்புடையவராக்கும் கடவுளின் செயல் நற்செய்தியில் வெளிப்படுகிறது.” உங்கள் வாழ்வில் சொன்னதை எழுதுவதை கடைபிடிக்க வேண்டும் என்ற எண்ணம், உணர்வு, தெய்வபயம் எப்போது வந்ததோ அப்போது அது வளர்ச்சியின் பாதையிலே போகிறது என்பதில் சந்தேகமேயில்லை.

ஆகவே உங்கள் வழியாக கடவுள் செயல்படும் வாழ்வும் வழியும் என்ற பத்திரிகை ஆசீர்வாதமாக அமைய வாழ்த்துகிறேன், பாராட்டுகிறேன் ஜெபிக்கிறேன்.

நன்றி.

இயேசுவின் பணியில்
Bro. C.CHRISTUDHAS

Bro. C.CHRISTUDHAS, Director

“YESUVAIKANPOM”

“LOOKING UNTO JESUS” “MINISTRIES”

“KINDOM OF GOD” – CENTER

Marthandam – 629165. K.K. District,

Tamil Nadu, South India,

Tel: 04651-270800 – Cell: 94432 04445

E-mail: lookinguntojesus@ymail.com.

Website: lookinguntojesus.

என்னுரை

அன்புள்ள சகோதர சகோதரிகளே!

முதலில் எனது இந்த வாழ்வும் வழியும் என்ற இந்த பத்திரிகை மூலமாக உங்களை சந்திக்க சந்தர்ப்பம் கொடுத்த இறைவனுக்கு அவரின் அளவுகடந்த இரக்கத்திற்கு எனது நன்றிகள். மேலும் எனது முதல் பத்திரிகைக்கு நீங்கள் வழங்கிய உற்சாகத்திற்கு அதை மேலும் மெருகேற்றுவதற்காக நீங்கள் வழங்கிய அறிவுரைக்கும். மேலும் இந்த பத்திரிகை வளர்ச்சிக்காக ஜெபிப்பதாய் கூறிய கிறிஸ்துவின் அன்பு உள்ளங்களுக்கு எனது வணக்கங்கள். இன்று இவ்வுலகில் ஒவ்வொரு நிகழ்வுக்கும் முக்கியகாரணம் ஒவ்வொரு தனி மனிதனே. அன்று ஆதாம் ஏவாள் என்ற இரு தனிமனிதரின் பாவத்தால் அவர்கள் சந்ததி இறைவனின் தண்டனைக்கு உட்பட்டது மீண்டும் கிறிஸ்துவில் தனிமனித தியாகத்தால் இந்த உலகம் மீட்பு பெற்றது இன்று ஒவ்வொருவரின் பாவங்களால் இயற்கை அழிவுகள். அன்று எத்தனையோ வேத சாட்சிகள் கிறிஸ்துவுக்காக தம் உயிரையே கொடுத்தனர். இன்று எத்தனையோ துறவிகள் (பாடசாலை நிர்வாகிகள்) ஏழைகுடும்பங்களில் மேலும் சிக்கல்களை உருவாக்குகின்றார்கள் தங்களை மேதைகளாக நினைத்து எத்தனையோ குடும்பங்களின் நிம்மதியை கெடுக்கின்றார்கள்.

இங்கு ஒரு நல்ல பிரஜையை உருவாக்குவது மிகவும் கஸ்டமான ஒரு நிலை உருவாகி உள்ளது. நன்றாக வாழ்ந்த மனிதன் கூட தனது பிள்ளையை பாடசாலையில் சேர்ப்பதற்கு பிழையான வாழ்க்கை முறையை ஆரம்பிக்கின்றன். அந்த பிள்ளை கொஞ்சம் வளர்ந்ததும் தனது பெற்றோர் மூலமாக அந்த பாடசாலையில் சேர்வதற்கு எவ்வளவு பணம் கொடுக்கப்பட்டது என்பதை தெரிந்து கொண்டு அதை பெருமையாக கூறிக்கொள்கிறது பின்பு பணத்தின் முக்கியத்துவம் அறிந்து அந்தப்பிள்ளையும் பெற்றோரை பின்பற்றுகின்றது. இங்கு கவலைக்குரிய விடயம் என்ன வென்றால் கிறிஸ்தவ சூழலுக்குள் இருப்பவர்களே இந்த நடவடிக்கையில் மும்முரமாக இருப்பது.

பெருப்பாலான வழிகாட்டிகள் தமது நிம்மதிக்காகவும் தம்மை சுற்றி ஒரு போலியான மகிழ்ச்சியான சூழலை உருவாக்கி வைத்தக் கொள்வதற்காகவும் எதிலும், எங்கும் சமரசத்தில் ஈடுபடுவது.

தனிப்பட்ட சில நன்மைகளுக்காக சார்ந்து வாழ தொடங்குதல் பெரும்பாலானோர் தமது வாழ்க்கையில் சாதனையாளர்கள் ஆக விரும்புகிறார்கள். ஆனால் சோதனைகளை சந்திக்க விருப்பப்படுவதில்லை இதற்காக அவர்கள் யாருடனும் எங்கேயும் சமரத்துக்கு தயாராக இருக்கிறார்கள் இந்த வர்கத்தினர் தமது தவறுகளை சுட்டிக்காட்டுபவர்களை குற்றவாளிகளாக பார்க்கிறார்கள் அவர்களுக்கு தண்டனை வாங்கிதரவும் தவறுவதில்லை.

இன்றைய சூழ்நிலையில் என்னை பாதித்த விடயங்களை சொல்ல நினைத்தேன் அல்லது தூண்டப்பட்டேன் எனவே தொடர்ந்து வரும் பக்கங்களில் இந்த கருத்துக்களை சொல்ல நினைத்த போது சரியாக வாழ்ந்த ஒருவரை பிறருக்கு அறிந்து கொள்ளசெய்து அதன் மூலம் ஒவ்வொருவனின் விசுவாச வாழ்க்கையையும் உறுதிபடுத்த முயலும் ஒரு முயற்சியே இந்த இரண்டாவது மலர்

இப்படிக்கு
இறை அன்புடன்
அ.கொலின்

பணம் பற்று

“சில விதைகள் நல்ல நிலத்தில் விழுந்தன நூறு மடங்கு விளைச்சலை கொடுத்தன” (லூக்கா 8:18)

அன்பானவர்களே எந்த ஒரு பொருளும் சரியான இடத்தில் இருக்கும் போதே அந்த பொருளுக்கும் பெருமை அதை வைத்திருப்பவருக்கும் பெருமை. இன்றைய மனிதன் பணம் தேடி உலகம் எல்லாம் அலைகின்றன் அதற்கு துணையாக இறைவனை தேடுகின்றான். ஆனால் இறைவனை தேடுவதற்காக யாரும் பணம் தேடி அலைகின்றார்களா? நிச்சயமாக இல்லை

“நீ அவரை தேடும் போது அவர் அனைத்தையும் உனக்கு கொடுப்பார்”.

இந்த உண்மையை பலர் ஏற்றுக் கொள்வது போல் தலையை ஆட்டினாலும் தங்களது தனிப்பட்ட வாழ்க்கையில் அப்படி நடப்பதில்லை. இதற்கு முக்கிய காரணம் தாம் வாழும் வாழ்க்கையை மகிழ்ச்சியாக வாழ்ந்து விட வேண்டும் என்று நினைத்துக்கொண்டு பலரின் வாழ்க்கையை கெடுக்கின்றார்கள் தனது நிம்மதியையும் இழந்து விடுகின்றார்கள். உண்மையில் இந்த வாழ்க்கைமுறை தேவையா?

பலர் தேவை என்கிறார்கள், சிலர் தேவை இல்லை என்கின்றார்கள் இந்த தேவை இல்லை என்று கூறும் சிலரில் பலரை பார்த்தால் அவர்கள் பெரும் சோம்பேறிகளாகவோ அல்லது பிறரில் சார்ந்து வாழ்பவர்களாகவோ இருக்கின்றார்கள். இந்த தேவை இல்லை என்று கூறும் பலரில் பெரும்பாலானோர் துறவிகளாக இருக்கின்றார்கள் இந்த துறவிகளிலும் இரண்டு வகையாக பிரிக்கலாம் பிறருக்காக வாழும் துறவிகள் மற்றும் தன்னை மாத்திரம் எப்போதும் இறைவனுக்கு உரியவனாக தயாராகவைத்திருக்கும் துறவிகள். இன்றைய காலகட்டத்தில் பிறருக்காக வாழும் துறவிகளுக்கும் நிச்சயமாக பணம் தேவைப்படுகிறது. அந்தப்பணம் எப்படி வருகின்றது என்று அவர்களில் பெரும்பாலானோர் கவனம் செலுத்துவதில்லை. அது வந்தால் சரி..... அந்தப்பணம் இறைவனால் தனது சேவைக்காக கிடைக்கப்பெற்றது என கூறிக் கொள்கிறார்கள்.

இங்கு மீண்டும் பணம் முன்னிலைக்கு வருகின்றது பசி வந்தால் பத்தும் பறந்துவிடும் என்பது போல் தேவையற்ற விடயங்களை நியாயம் பேசுபவர்கள் பணம் கைக்குவரும் போது மாத்திரம் நியாயம் போசுவதில்லை ஏனெனில் அந்தப்பணம் பத்தும் செய்யும். இப்போது பணத்தால் முடியாதது எதுவும் இல்லை என்று பெரும் பாலானோர் நம்புகிறார்கள்.

ஒரு அபிவிருத்தி பணிக்கான பணம் எவ்வழியில் வருகின்றது என பெரும்பாலானோர் அலட்டிக்கொள்வதில்லை அது வந்தால் சரி என்பதே அவர்களின் கருத்து. அன்று புனிதர்களின் பெயர்களை பாடசலைக்கு வைத்து அதன் மூலம் இறைபணியாற்றினார் இன்று அதே பாடசாலைகள் பாடசாலை அபிவிருத்தி என்ற போர்வையில் பணம் வசூலிக்கும் பாடசாலைகளாக மாறியுள்ளன. இங்கு பணம் கையாளப்படும் முறைகளிலும் நிறையவே மாறுபட்ட கருத்துக்கள் இருக்கின்றன.

இன்னும் ஒருவிடயம் கருத்தில் கொள்ளவேண்டும் பணம் இல்லாமல் ஒருவர் எவ்வளவோ நன்மைகள் செய்தாலும் இந்த உலகம் அவரை நல்லவர் என்று கூறுமே தவிர சரியான அங்கிகாரம் அவருக்கு கிடைப்பதில்லை. ஆனால் மற்றவர்களுக்கு எந்த நன்மையும் செய்யாமல் பணம் உடையவராக மாத்திரம் இருந்தால் அவர் எந்த சபையிலும் முன்னிலை படுத்தப்படுகின்றார் அவரது குற்றங்கள் கூட பெருமையாக பேசப்படுகின்றது எனவே பணம் இல்லாமல் எந்த மனிதனும் வாழ்வதற்கு வழியேதும் இல்லை என்பதே பலர் நம்பிக்கை. எனவே கருவறை முதல் கல்லறைவரை சில்லறை தேவை என்று கூறுகின்றார்கள். ஒருவர் எத்தகைய கல்வி அறிவை பெற்று பண்புடையவராக இருந்தாலும் அவரிடம் பணம் இல்லாமல் போகும் பட்சத்தில் அவரது கல்வியறிவை அவர் இந்த சமூகத்துக்கு தீங்கு விளைவிக்கும் முறையில் பாவிக்க ஆரம்பித்து விடுகின்றார். எனவே எங்கு பார்த்தாலும் பணம் ஒவ்வொருவர் வாழ்விலும் பிரிக்கமுடியாத அங்கமாக மாறி வருகின்றது. இவ்வுலகில் ஒரு மனிதனிடம் எது இல்லாவிட்டாலும் பரவாயில்லை பணம் இருக்க வேண்டும் மறு உலகில் நம்பிக்கை உள்ள பெரும்பாலானோரிடம் பெரும்பாலானோர் தம்மிடம் எஞ்சி இருக்கும்.

பணத்தை கொண்டே தாம் மறு உலகில் கடவுளைகாண ஆயத்தம் செய்கின்றார்கள். **So** பணம் பணம் பணம். **Ok** இங்கே நமது அன்பான இறைவனால் நமக்கு கொடுக்கப்பட்ட வேதாகமம் என்ன சொல்கின்றது என்று பார்ப்போம்.

“ஒருவர் இந்த உலகம் எல்லாம் தனதாக்கி கொண்டாலும் தனது ஆன்மாவிற்கு கேடு விளைவித்தால் அதனால் வரும் பயன் என்ன”

ஒருவர் எவ்வளவு சம்பாதித்தாலும் எவ்வளவு பணம் வைத்திருந்தாலும் அவன் குற்ற உணர்வு உள்ளவனாக நிம்மதி இல்லாமல் இருந்தால் அந்த பணத்தைவைத்து அவன் என்ன செய்ய முடியும் ? ? ?

இங்கு தான் நம் அன்பான இறைவன் உங்களுடன் பேச விரும்புகின்றார்.

ஒரு குழந்தை பிறப்பதற்கு முன்பு பெற்றோர் அதன் வரவை முன்னிட்டு எவ்வாறு ஆயத்தம் செய்கின்றார்களோ அதேபோல நீ இந்த உலகில் வருவதற்கு முன்னமே நான் இந்த உலகை படைத்தேன். அதில் உனக்கு தேவையான அனைத்தையும் வைத்தேன். நீ உனது சொந்தக்காலில் நிற்கும் வரை உனக்கு நல்ல பெற்றோரை கொடுத்தேன். அவர்கள் மூலமாக உனது தேவைகளை நிறைவு செய்தேன். இதற்கு நான் உன்னிம் எதையும் எதிர் பார்க்கவில்லை இவற்றை நான் உனக்கு செய்ததற்கு முக்கிய காரணம் நான் உன்மீது வைத்துள்ள அன்பே, இந்த அன்பையே நான் உன்மீது செலுத்தியது போல் நீயும் பிறர்மீது செலுத்து என்று கூறுகின்றேன். நான் செலுத்திய அன்பை உணர்ந்தபலர் அந்த அன்பை இன்று எனக்காக வெவ்வேறு வழிகளில் செலுத்தியுள்ளார்கள் அப்போது நானும் மகிழ்ச்சி அடைவேன் உன்னையும் மகிழ்ச்சியாய் இருக்க அருள் புரிவேன். அன்று நான் சாலமோனுக்கு என்வரம் வேண்டும் கேள்” என்று கேட்டபோது.

என்தந்தை தாவிதுக்கு பேரன்பு காட்டினார் அவருக்கு பின் நீர் என்னை அரியணையில் அமர்த்தி இருக்கின் நீர் கடவுளாகிய ஆண்டவரே நீர் என்தந்தை தாவிதுக்த நீர் அழித்த வாக்குறுதியை இப்போது நிறைவேற்ற வேண்டும் என்று கேட்கின்றேன்.

ஏனெனில் நிலத்தின் மணல் போன்று எண்ணற்ற மக்களுக்கு என்னை அரசனாக்கினீர் எனவே நான் இம்மக்களை நன்கு அரசாள வேண்டிய ஞானத்தையும் அறிவையும் எனக்கு அளித்தருளும் கணக்கற்ற உம் மக்களுக்கு நீதி வழங்கயாரால் முடியும் என்றான் (குறிப்பேடு 1-7-19)

அன்று சாலமோன் பணம் கேட்க வில்லை, ஆட்சி அதிகாரம் கேட்கவில்லை பிறரிலும் விட பெரியவனாய் தன்னை உயர்த்தும் படி கேட்கவில்லை. நான் அவனுக்கு கொடுத்த பொறுப்பை சரியான முறையில் நிறைவேற்றுவதற்கான ஞானத்தையும் அறிவையும் மாத்திரமே கேட்டான். இங்கு அவன் எனது கட்டளையை தாழ்மையாக ஏற்றுகொண்டான்.

என்மீது அவன் கொண்டிருந்த இறை பயத்தால் இவற்றை செவ்வனே செய்ய என்னிடம் ஞானத்தையும் அறிவையும் கேட்டான். இதனால் அவன்மீது எனது உள்ளம் மகிழ்ச்சி கொண்டது. எனவே நான் அவனிடம் கூறினேன்

“செல்வத்தையோ சொத்தையோ புகழையோ, உன்னை வெறுப்பவர்களின் உயிரையோ நீடிய ஆயுளையோ நீ கேட்கவில்லை. மாறாக அரசாளும் படி நான் ஒப்படைத்த மக்களுக்கு தேவையான ஞானத்தையும் அறிவையும் நீ உள்ளார்ந்த விருப்பத்தோடு கேட்டிருக்கின்றாய் எனவே நான் உனக்கு ஞானத்தையும் அறிவையும் வழங்குகின்றேன் அத்துடன் உனக்கு முன்பு இருந்த அரசர்களோ உனக்கு பின்பு வரும் அரசர்களோ பெருத அளவுக்கு செல்வத்தையும் சொத்தையும், புகழையும் நான் உனக்கு தருவேன், என்று கூறினேன்.

எனவே நீ முதலில் நான் உனக்கு என்ன திட்டத்தை வைத்திருக்கின்றேன் என்பதை என்னிடம் தெளிவாக கேட்டு அறிந்து கொள். அந்த திட்டத்தை நீ அறிய விரும்பினால் நீ எனக்கு உகந்தவனாக வாழ கற்றுக் கொள், இதற்கு உதாரணமாக என்னால் மிகவும் அன்பு செய்யப்பட்டவரும் என்னை மிகுந்த அன்பு செய்தவருமான அந்தோனியாரின் வாழ்க்கையை தருகின்றேன் இதை பின்பற்றி உன் வாழ்க்கையும் மாற்றி அமைத்து கொள்.....

நீ எப்போது என்னிலே சார்ந்து வாழத் தொடங்குகின்றாயோ, எப்போது
நீ இவ்வுலகில் எனது திட்டத்தை அறிந்து அறை நிறைவேற்ற
உண்மையுடன் முயற்சிப்பாய் அப்போது

“ஆண்டவர் உனக்கு ஆசீர் அளித்துக் காப்பாற்றுவாராக
ஆண்டவர் உன்பக்கம் ஆதரவோடு தமது

திருமுகத்தை திருப்பி உனக்கு சமாதானம் அருள்வாராக,
(எண்ணாகமம் 6 - 24:25)

நான் ஏப்போதும் உன்னைகைவிடேன் உன்னைவிட்டு பிரியேன்
(எபி 13:15)

எனது அன்பிலிருந்து எதுவுமே உன்னை பிரிக்க முடியாது
(உரோ 8:38)

இப்படியான வாழ்கை வாழ்ந்து இவ்வுலகிலும் மறு உலகிலும்
மகிழ்சியாக வாழ்ந்தவர்கள் பலர், சிலவேளை இவ்வுலகில் அவர்கள்
துன்பப்படுவது போல தோன்றினாலும் இறை சந்நிதானத்தில் மகிழ்ச்சி
உடையவராகவே இருந்தார்கள். இதற்கு நல்ல உதாரணமாக
இவ்வுலகில் இறைவனுக்கு உகந்த வாழ்க்கை வாழ்ந்து
புனிதர்களானவர்களை நாங்கள் கூறலாம் இன்றைய கால கட்டத்தில்
இவர்களின் வாழ்க்கை முறை மீண்டும் எமக்கு தேவைப்படுகின்றது

.....

இந்த அடிப்படையில் யாவராலும் அன்பு செய்யப்படுபவரும்
கத்தோலிக்க திருச்சபையின் முக்கியமான மாற்றங்களை
செய்தவரும் எல்லாவற்றிற்கும் மேலாக இறைவனின் அன்புக்கு
பாத்திர மானவருமான புனித அந்தோனியாரை இனிவரும்
செய்திகளுக்குள் தியானித்து எமது வாழ்வையும் கடவுளுக்கு
உகந்த வாழ்வாக மாற்ற உறுதி பூணுவோம்.....

பெற்றோர்

“நேர்மையான பிள்ளையின் தந்தை மிகவும் களிகூர்வார் ஞானமுள்ள பிள்ளையை பெற்ற தகப்பன் அவர் பொருட்டு மகிழ்ச்சி அடைவார்” (நீதி 23:24)

புனித அந்தோனியாரின் பெற்றோர் சகல பெற்றோர்களுக்கும் சிறந்த உதாரணமாக திகழ்ந்தவர்கள். குழந்தைப்பருவத்தில் இவரது தாயார் இவருக்கு தாலாட்டு பாடலாக “ஓமகிமை பொருந்திய ஆண்டவளே என்னும் தூய கன்னிமரியாயின் பாடலையே பாட்டாக பாடிவந்தார். இவரது பெற்றோர் சகல செல்வங்களும் நல்ல குணங்களும் நிறைந்தவராக விளங்கினர் இவரது தந்தை திபியோன், லிஸ்பன் நகரத்து ஆளுனர் நேர்மையானவர் வீரம். மிக்கவர். இவரது தாய் அழகும் அன்பும் நிறைந்தவர் இவரது குடும்பம் புனித அந்தோனியாருடன் ஐந்து பிள்ளைகளை கொண்டதாக இருந்தது. கடைசி சகோதரியான மரியான் இவரைபோலவே துறவறம் பூண்டு கன்னிகையானார் மற்றைய மூவரும் இல்லறவாழ்க்கையில் இறைவனுக்கு உகந்தவர்களாக வாழ்ந்தனர். இவரது குழந்தைப்பருவத்திலே இவரது பெற்றோர் இவரில் விதைத்த இறைபக்தி இன்று நமக்காக இறைவனிடம் பரிந்து பேச ஒரு புனிதரை தந்துள்ளது.

எனவே பெற்றோர்கள் தமது பிள்ளைகளின் ஆன்மீக வளர்ச்சியில் அக்கறை கொண்டவர்களாக இருக்க வேண்டும். இறைபக்தியில் தமது பிள்ளைகளை வளர்த்தால் அவர்களுக்கு தேவையான செல்வத்தை இறைவன் அவர்களுக்கு கொடுப்பார்.

இறைவன் தமது பிள்ளைகளை வளர்க்க எம்மை தேர்ந்தெடுத்துள்ளார் எனவே அவரின் விருப்பத்தின்படி எமது பிள்ளைகளை நாம் வளர்ப்போம்.

இறை அழைப்பு

உறுதியும் மன திடனும் கொண்டிரு என்று இதோ நான் உனக்கு கட்டளை இடுகிறேன் திகைக்கவோ மதிகலங்கவோ வேண்டாம் ஏனெனில் நீ போகும் இடமெல்லாம் ஆண்டவராகிய கடவுள் உன்னுடன் இருப்பார் (யோவா 1:9)

அந்தோனியார் சிறுவயதில் படிப்பிலும் ஒழுக்கத்திலும் சிறந்துவிளங்கினா அதே போல் ஆன்மீக காரியங்களில் நாட்டம் கொண்டவராக விளங்கினார் கூடுதலான நேரத்தை செலப்பதில் செலவிட்டார் தனது பதினைத்தாவது வயதில் ஒருநாள் வழக்கம்போல ஆலயத்தில் நற்கருணையின்முன்பு மிகுந்த பயபக்தியுடன் தியானம் செய்து கொண்டு இருந்தார் அப்போது அலகை அவரது தியானத்தை கெடுக்க எண்ணியது கரியநிறத்தில் அவர்முன்பு தோன்றி சோதிக்க தொடங்கியது. முதலில் சிறிய அச்சம் ஆட்கொண்டாலும் இறை நம்பிக்கை கொண்டார். தான் முழந்தாள் மடியிட்டிருந்த சலவை கல்லில் தளராத விசுவாசத்துடன் வெற்றியின் அடையாளமான சிலுவை அடையாளத்தை கையால் வரைந்தார் இந்த அடையாளம் அந்த அலகை அலறியபடி அங்கிருந்து ஒட்டம் பிடித்தது. இது சிலுவை அடையாளத்தின் மகிமையை நமக்கு எடுத்து காட்டுகிறது அந்தோனியார் வரைந்த சிலுவை அடையாளம் இன்றுவரை காப்பாற்றப்பட்டு வருகின்றது. இந்த நிகழ்ச்சியே புனித அந்தோனியார் இறைவல்லமை நிறைந்த இறைவனின் அன்பு பிள்ளை என்பதை முதல் முதல் உலகிற்கு எடுத்து காட்டியது.

இந்த நிகழ்ச்சியே இவரது வாழ்க்கையிலும் திருப்புமுனையாக அமைந்தது. இதன் பின்பு தனது தாய் தந்தையரின் அனுமதியுடன் ஒரு துறவியாக மாற தூய அகஸ்தீஸ் குரு மடத்தில் துறவியாக இணைந்தார்.

கண்ணிருந்தும் குருடராய் காதிருந்தும் செவிடராய் இருக்கும் மக்களை புறப்பட்டுவரசெய் “நீங்கள் என்சாட்சிகள்” நான் கேட்டு கொண்ட ஊழியனும் நீங்களே என்கிறார் ஆண்டவர் (எசாயா 43 - 8:10)

சமூகப்பணி

எனது அன்பிலிருந்து எதுவுமே உன்னை பிரிக்க முடியாது
(உரோ 8:38)

துறவற இல்ல கடமைகளை செய்வதிலும் பக்தி முயற்சியிலும் பலருக்கு முன் மாதிரிகையாக திகழ்ந்தார் ஓய்வு நேரங்களில் ஏதாவது ஒரு வேலையை விரும்பி தேடி செய்து கொண்டிருப்பார் தோட்டவேலை, நோயாளிகளை பராமரித்தல், பாத்திரம் சுத்தம் செய்தல் போன்ற வேலைகளை சளிக்காமல் செய்வார் ஒரு நாள் அந்தோனியார் தோட்டவேலை செய்து கொண்டிருக்கும் போது பக்கத்து கோவிலில் திருப்பலி நடந்து கொண்டு இருந்தது நற்கருணை எழுந்தேற்றம் நடக்கும் போது நற்கருணைநாதரை வணங்கி பீடத்தை நோக்கி முழந்தாழ்ப்படிஇட்டார் அப்போது அவரது பார்வையை மறைத்திருந்த சுவர் தானாக விலகி நற்கருணை எழுந்தேற்றத்தை தோட்டத்தில் இருந்தே நேராக பார்க்க முடிந்தது. அப்போது தரையில் முகம் குப்புற விழுந்து இறைவனை வணங்கி பேரானந்தம் அடைந்தார். கடைசி சகோதரியான மரியாள் இவரைபோலவே துறவரம் பூண்டு கன்னிகையாளர் மற்றைய மூவரும் இல்லறவாழ்க்கையின் இறைவனுக்கு உகந்தவர்களாய் வாழ்ந்தனர்.

கி.பி 1219ஆம் ஆண்டு தனது இருபத்து நான்காவது வயதில் அந்தோனியார் குருப்பட்டம் பெற்றார். குருவானவர் ஆகியபின்பு தான் முன்பு செய்து வந்த பணிகள் அனைத்தையும் தொடர்ந்து செய்து வந்தார் இவர் பின்பு துறவற இல்லத்தின் மேலாளராக நியமிக்கப்பட்டார். எனவே சமூகப்பணியே இறைபணியாகும் சமூகஈபாடு கொண்டு இறை விருப்பத்தை நிறைவேற்றி வாழ்வை வளமாக்குவோம் மேலும் நற்கருணை பக்தியையும் முயன்றவரை ஒவ்வொருவரிடமும் எடுத்து செல்வோம்.

“உனக்கு பலமளிப்பவரான என் முலமாக நீ அனைத்தையும் செய்ய முடியும்” (பிலிப்பு 4: 13)

பாசம்

தக்கது செய்வதையே ஞானியரின் உள்ளம் நாடும் தகாதன செய்வதையே மூடரின் உள்ளம் நாடும் (சபை 10:2)

அந்தோனியார் இறை இயல் ஆசிரியராக பணி செய்தாலும் வெளியிடங்களுக்கு சென்று தியானங்கள் வைப்பதிலும் மறை உரையாற்றுவதையும் வழக்கமாக கொண்டிருந்தார். இது அவருக்கு மனமகிழ்ச்சியை கொடுத்திருந்தது.

ஒருநாள் வெர்செல்லி என்னுமிடத்தில் மக்களுக்கு மறையுரை ஆற்றி கொண்டிருந்தபோது மரித்த ஒரு வாலிபனுடைய உடலை அவர்முன் கொண்டு வந்தார்கள் அவனது பெற்றோர்கள் தாங்கமுடியாத துயரத்தால் வருத்தப்படுவதை கண்டு அவர்கள் மீது அந்தோனியார் மனமிரங்கினார்.

திடீரென தனது உடலருகே சற்றுநேரம் மௌனமாக செபம் செய்தார் அவள் மீது தனது இரு கரங்களையும் விரித்து “இளைஞனே, யேசுகிறிஸ்துவின் பெயரால் உனக்கு சொல்கின்றேன் எழுந்திருப்பாயாக என்றார். உடனே வாலிபன் உயிர் பெற்று எழுந்து நின்றான். இதைகண்ட அனைவரும் ஆச்சரியத்துடன் இறைவனை புகழ்ந்து போற்றி நன்றிகூறினார்கள்.

இறைவன் தக்க தருணத்தில் இப்படிப்பட்ட அருஞ் செயல்களை செய்யும் ஆற்றலை தந்துள்ளார் இந்த அருஞ் செயல்களின் மூலமாக சில திட்டங்களையும் வைத்துள்ளார். மேற்கூறிய இந்த அருஞ்செயல் நடந்தேறிய காலத்தில் குறிப்பிட்ட இடத்தில் பலர் முகமதியர்களின் போராட்டத்தால் பெரும் துன்பங்களை அனுபவித்து வந்தனர் இந்த போராடங்களின் மத்தியிலும் கிறிஸ்தவர்கள் மனந்தளராமல் இருப்பதற்காகவும், விரோதிகளுக்கு ஒரு கலக்கத்தை உண்டுபண்ணவும் கருணை கடவுள் அந்தோனியார் வழியாக இந்த அற்புதத்தை செய்தார்.

இன்று உன்மூலமாகவும் இறைவன் தனது பணியை தொடரவிரும்பினால் நீ அதற்கு தயாராக இறைவனுக்கு ஏற்புடையவனாக வாழ்ந்து கொண்டு இருக்கின்றாயா?

யோராட்டம்

உனக்கு பலமளிப்பவரான என்மூலமாக நீ அனைத்தையும் செய்ய முடியும் (பிலிப்பு 4:13)

பீற்றர் வால்டோ என்ற ஒரு துறவி இருந்தார் இவர் பிரான்ஸ் நாட்டில் ஒரு துறவற சபையை நிறுவி மறைபரப்புப்பணி செய்து வந்தார். நாளடைவில் இவரது பணி திருச்சபைக்கு எதிராகவும் தவறான கோட்பாடுகள் உடையதாகவும் மாறி வந்தது. இவரை மனம்திருப்பி நல்வழிபடுத்தும் பொருட்டு அந்தோனியார் பிரான்ஸ் நாட்டின் தென்பகுதிக்கு அனுப்பப்பட்டார் இவரது பேச்சு வன்மையால் ஏராளமான பிரிவினைகாரர்களை மனம் திரும்பினர் இவர் எடுத்தியம்பும் உண்மைகளை உறுதி செய்ய இடை இடையே அருஞ்செயல்களும் செய்ய வேண்டி ஏற்பட்டது.

ஒரு நாள் உயிர்ப்பு ஞாயிறு அன்று ஒரு கோவிலில் மறையுரை ஆற்றி கொண்டிருந்தார். அப்போது தனது மடத்து கோவிலில் அதே நேரத்தில் ஒரு திரு சடங்கு நிறைவேற்ற அதே நேரத்தில் நியமிக்கப்பட்டிருந்தது ஞாபகத்துக்கு வந்தது, அதற்கு மாற்று ஏற்பாடு செய்யவும் மறந்து விட்டார். இப்போது என்ன செய்வது இது மடத்து ஒழுங்கு முறைகளை மீறும் செயலாகுமே கீழ்ப்படிதலில் தவறியது ஆகி விடுமே என்று யோசித்தார் உடனே தனது தலையில் இருந்த தொப்பியை கழற்றி கையில் வைத்துக் கொண்டு மெய்மறந்து அசைவற்று அதே நிலையில் வெகு நேரம் நின்று விட்டார். இதைகண்ட மக்கள் திடீரென இவர் தியானத்தில் ஆழ்ந்து விட்டாரே என அமைதியாக அவரையே பார்த்தவண்ணம் இருந்தனர். ஆனால் அந்த நேரம் அவர் மடத்திலும் திருப்பலி ஒப்பு கொடுதுவிட்டு தமது அறைக்கு சென்றதை பலரும் கண்டனர். அதே நேரத்தில் இரு இடங்களில் காணப்பட்ட அரும் செயல் மக்களிடையே மிகுந்த விசுவாசத்தை உருவாக்கியது. நீயும் இவரை போன்று இறைவிசுவாசத்தில் இருக்கும் பட்சத்தில் உன்னாலும் எந்த சூழ்நிலைகளையும் வெற்றிகரமாய் இறை துணையுடன் எதிர் கொள்ள முடியும்.

முன்மாதிரி

“ஒரே ஒரு தவறு நன்மைகள் பலவற்றை கெடுத்துவிடும்”
(சபை 9:18)

துறவிகளுக்கு விவிலியம் கற்றுக் கொடுத்தல் மறைபரப்பு ஆற்றுதல் செபதியானங்கள் கொடுத்தல் ஆகியவையே அந்தோனியாரின் முக்கிய பணிகளாக இருந்தன. ஓய்வு நேரங்களில் விவிலியத்தில் உள்ள திருப்பாடல்கள் என்ற நூலுக்கு விளக்கவுரை எழுதி வந்தார் இதை ஒரு புத்தக வடிவிலும் அமைத்திருந்தார். இந்த நூல் மிக அற்புதமாக அமைந்திருந்ததை கண்ட ஒரு துறவி இதை எடுத்து கொண்டு போய் வேறு இடத்தில் போட்டு விட்டுவர தீர்மானித்தார் அதன்படி அந்தோனியார் இல்லாத நேரத்தில் அதை திருடி கொண்டு போய்விட்டார் சற்று நேரத்தின் பின்பு அங்கு வந்த அந்தோனியார் தனது கையெழுத்து பிரதியை காணாமல் மிகவும் வருந்தினார் இறைவனிடம் வேண்டினார்.

அப்போழுது அதை திருடிக் கொண்டு போனவர் ஒரு ஆற்றை கடக்க வேண்டி ஏற்பட்டது அப்போது அவர் முன்பே ஒரு உருவம் தோன்றி திருடியபொருளை உரியவரிடம் கொடுத்துவிடு இல்லையேல் அவர் தன்னிடம் இருந்த வாளை காட்டி இந்த வாளுக்கு இரையாவாய் என்று கூறியது. அங்கே பிடித்த ஓட்டம் அந்த துறவியை அந்தோனியார் முன்பு கொணர்ந்து நிறுத்தியது. அந்தோனியாரும் அவரை மன்னித்து புத்திமதி கூறி திரும்பவும் அந்த மடத்தில் சேர்க்க ஏற்பாடு செய்தார் திருந்திய மனிதனாக மடத்தில் சேர்ந்தவர் அந்தோனியாரை தனது வழிகாட்டியாக கொண்டு நற்பணிகள் செய்து பண்புள்ள துறவியாக மாறினார்.

இன்று நாமும் இறைவாழ்வில் பொரும்பாலும் நிலைத்திருக்கின்ற போதிலும் சில வேளைகளில் எமது மாமிச இச்சைகளால் தூண்டப்பட்டு பிறருடைய நல்ல காரியங்களுக்கு உதவாமல் அந்த காரியங்கள் அவர்களை உயர்த்திவிடும் அதன் பின்பு அவர்கள் என்னை மதிக்கமாட்டார்கள் என நினைத்து அவர்களுடைய முயற்சிக்கு தடையாக இருந்த சந்தர்ப்பங்கள் உண்டு. இன்று முதல் இவற்றை தவிர்த்து நாமும் வாழ்ந்து பிறரையும் வாழவைப்போம்.

ஆன்மீக பணியாளர்கள்

“நீர்போய் இறையாட்சியை பற்றி அறிவியும் என்றார்” (லூக்கா 9:6)

மறைபணி செய்ய விரும்புகின்றீர்களா? அந்த நிலையை நீங்கள் அடைந்து விட்டீர்களா என்பதை நீங்கள் உறுதிப்படுத்தி கொள்ளுங்கள் உங்களுக்காக இறைவனால் மிகவும் அன்பு செய்யப்பட்டவர்களில் ஒருவரான அந்தோனியார் இப்படி கூறுகின்றார்.

ஒரு அருட்பணியாளர் சொல்லுக்கும், உண்மைக்கும், கோட்பாட்டிற்கும் ஏற்றவாறே அவரது வாழ்க்கைமுறையும் ஒழுக்கமும் இருக்க வேண்டும் அவரது பேச்சு வார்த்தைகள் எல்லாம் மேலானவற்றை பற்றியும் தூய்மையானவற்றை பற்றியுமே இருக்கவேண்டும் அவர்களது எண்ணம், கவலை, எல்லாம் ஆன்மாக்களின் ஈடேற்றம் பற்றியும் தூய்மையானவற்றை பற்றியே இருக்கவேண்டும். தவறி விழுந்தவர்களை தூக்கி விடுதல் அழகிறவர்களுக்கு ஆறுதலாய் இருத்தல் வாடும் பயிர்களுக்கு மழைநீர் இருப்பது போல் வரண்டு தளர்ந்தவர்களுக்கும் இதயங்களுக்கு ஆறுதலாக அருள் அடையாளங்களை வழங்குதல் ஆகியவையே அவர்களது கடைமையாகும் இவைகள் எல்லாம் தாழ்ச்சியோடும் சுயநலத்தை கருதாமலும் செய்ய வேண்டும். செபம் செய்வது அவர்களுக்கு பிடித்தமான காரியமாய் இருத்தல் வேண்டும். துக்கத்திலும் சரி மகிழ்ச்சியிலும் சரி இறைவனின் பாடுகளை மனதில் கொள்ள வேண்டும் இவ்வாறு அவர்கள் செய்து வந்தால் இறைவனது அருளும் இரக்கமும் அவர்களோடு தங்கும். இதனால் அவர்கள் ஆனந்த பரவசம் அடைவார்கள் என்பது உறுதி.

புனித அந்தோனியார் தனது வாழ்க்கை அனுபவத்தில் இருந்தே இவ்வாறு அவர்களுக்கு அறிவுரை கூற முடிந்தது சொல்லும் செயலும் மாறுபட்டிருக்க கூடாது என்பதே அவரது முக்கிய அறிவுரையாக இருந்தது “கிறிஸ்துவோடு இணைந்து வாழுங்கள்” (கொலோ 2:7)

அன்னை மரியாள்

“மரம் அதன் கனியால் அறியப்படும்” (லூக்கா 6:44)

அன்று அன்னை மரியாள் ஆன்மாவோடும் உடலோடும் விண்ணகம் எடுத்துக் கொள்ளப்பட்ட திருநாளும் அந்தோனியார் பிறந்த நாளும் அதுவே வழக்கம் போல் அன்று செபவழிபாட்டில் மந்திர மாலை வாசிக்கப்பட்டது அதிலுள்ள சிலவார்த்தைகள் அந்தோனியாருக்கு சந்தேகத்தை ஏற்படுத்தியது அவை கன்னிமரி உடலோடும் ஆன்மாவோடும் விண்ணகம் எடுத்து கொள்ளப்பட்ட உண்மைக்கு எதிராக தோன்றியது. அதுபற்றி அவர் தியானித்து கொண்டிருக்கும் போது மரியன்னை அவரது குழப்பத்தை நீக்க சித்தமானார். விண்ணக மகிமையோடும் அழகு அலங்காரத்தோடும் அவருக்கு தோன்றி

“மகனே வார்த்தை மனுஷரு ஆனவரின் உயிருள்ள பெட்டகமாய் இருந்த என் உடல் அழியாமல் காப்பாற்றப்பட்டு வான தூதர்களால் விண்ணகத்துக்கு எடுத்து கொள்ளப்பட்டது என்பதை நம்புவாயாக” என்றார் அந்தோனியார் மட்டற்ற மகிழ்ச்சி வெள்ளத்தில் மூழ்கி பரவசமானார் அது முதல் மரியாவின் விண்ணக ஆரோகணத்தைப் பற்றிய மறை உண்மையை ஆணித்தரமாகவும் மிகவும் உற்சாகமாகவும் பேசிவந்தார்.

இன்றும் பெரும்பாலான கிறிஸ்தவர்கள் அன்னைக்கு கொடுக்க வேண்டிய மரியாதையை கொடுப்பதில்லை. இது வருந்தத்தக்க விடயமாகும் மேலும் அன்னையை கிறிஸ்துவினுடைய தாய் என்பதை கூட மறந்து அவரை விமர்சிப்பார்கள். தனது தாயை விமர்சிப்பதை எந்த பிள்ளையும் விரும்பப் போவதில்லை. இது யாவருக்கும் பொருந்தக்கூடியதே

பெண்களுக்குள் நீர் ஆசிபெற்றவர், உம் வயிற்றில் வளரும் குழந்தையும் ஆசிபெற்றதே என் ஆண்டவரின் தாயார் என்னிடம் வர நான் யார்? உம்வாழ்த்துரை என்காதில் விழுந்ததும் என் வயிற்றில் உள்ள குழந்தை பேருவகையால் துள்ளிற்று. (லூக்கா 1:42 - 4:6)

தீர்க்கதர்ச

“ஆண்டவர் உனக்கு சொன்னது? நிறைவேறும் என்று நம்பிய நீ பேறு பெற்றவன்” (லூக்கா 146 - 47)

1225 ஆண்டு அந்தோனியார் “பூயேன் மபே” என்ற மடத்துக்கு மேலாளராக நியமிக்கப்பட்டார். அங்கே அப்போது செல்வந்தன் ஒருவன் இருந்தான் உயர்ந்த பதவியும் செல்வமும் இருந்ததால் மிகவும் பெருமைகொண்டு பெயரளவுக்கு தான் கிறிஸ்தவனாக இருந்தான். எவரையும் மதிக்காமல் தான் தோன்றி தனமாக வாழ்ந்து வந்தான்.

ஒருநாள் அவனுக்கு எதிரே வந்த அந்தோனியார் அவனுக்கு தலைவணங்கி மரியாதை செலுத்தினார். அவரைகானும் போதெல்லாம் அவருக்கு மரியாதை செலுத்தி உபசரிப்பார். வாழ்த்துக் கூறுவார் ஆனால் அந்த அதிகாரியோ கபட நாடகம் ஆடுகிறார் என்று எண்ணி ஆத்திரம் அடைந்தார் ஒருநாள் அந்தோனியாரை வழிமறித்து என்ன துறவியாரே என்ன கேலிக்கூத்து. என்னை யாரென நினைத்தீர். என்னிடத்தில் உமது எண்ணம் பலிக்காது எனக்கு ஆத்திரம் ஊட்டும்படி இனி நீர் நடந்தால் எனது வாளுக்கு தான் இரையாவீர் என ஆத்திரத்துடன் கத்தினான்.

அந்தோனியார் மிகவும் பொறுமையுடன் சகோதரரே உம்மை பற்றி கடவுள் வைத்துள்ள மகிமையுள்ள பேற்றினை நீர் அறிவீராகில் நான் உமக்கு காட்டுகின்ற மரியாதை பற்றி சந்தேகப்படமாட்டீர் நான் கடவுளிடம் எனக்காக விரும்பி கேட்கும் பேற்றினை இறைவன் எனக்கு மறுத்தாலும் அதை உமக்கு அருளப்போகின்றார். நான் ஒரு மறை சாட்சி ஆகவோண்டும் மென்று மன்றாடினேன் ஆனால் அந்த பேறு எனக்கு கிடைக்க வில்லை அது உமக்கு கிடைக்கப் போகிறது. இதன் நிமித்தம் உம்மட்டில் எனக்கு மிகுந்த மரியாதை உண்டாயிற்று நீர் இந்த மகிமையை அடையும் போது இதை அறிவித்து என்னை நினைவு கூரும். என்றார். இதைகேட்ட அதிகாரி அந்தோனியாரை பார்த்து சிரித்து விட்டு போனான் ஆனால் பின்பு இது பற்றி சிந்தித்தான் படிப்படியாக மனமாற்றம் பெற்றான். நல்ல வாழ்க்கை வாழ ஆரம்பித்தான்.

சில ஆண்டுகளுக்கு பின்பு புண்ணிய பூமியான எருசலேமுக்கு திருபாத்திரையாக சென்றான். அப்போது சிலுவைப்போர் நடந்தது முகமதியாகளால் பிடிபட்டு கிறிஸ்தவ மதத்தை விட்டு முகமதியர் மதத்தில் சேர கட்டாயப்படுத்தப்பட்டான் அதை இவன் மறுக்கவே சித்திரை வதை செய்யப்பட்டு கொலை செய்யப்பட்டான். மறை சாட்சியாக மரித்தான்.

இங்கு இறைவன் காட்டும் மறை உண்மை பெரிது. யாவரும் இறைவனின் பிள்ளைகளே இப் பூவுலகிற்கு வந்தபின்பு நமது சுய புத்தியால் சிந்திக்க தொடங்கிய பின்பு நல்ல பாத்திரத்தை தேர்ந் தெடுப்பதும், அழுக்கான பாத்திரத்தை தேர்த் தெடுப்பதும் எமது கையிலேயே உள்ளது.

எனவே அன்பானவர்களே நாம் நிச்சயமாக நல்ல பாத்திரத்தை தேர்ந் தெடுக்கவே விரும்புகின்றோம் ஆனாலும் எமது உடல் இச்சையில் காரணமாக நல்ல பாத்திரமாக நமக்கு தென்படுவது இவ்வுலக மாயா ஜாலங்களே. எனவே அன்பானவர்களே இனிமேல் எமது ஒவ்வொரு முடிவின் முன்பும் நம் இறைவனிடம் முடிந்தாழ் படியிட்டு அவரின் அனுமதி பெற்று எமது சரியான பாத்திரத்தை தெரிந்தெடுப்போம்

“ஏனெனில் என் கால் சறுக்குகின்றது என்று சொல்லும் போது கர்த்தாவே உமது கிருபை என்னை தாங்குகின்றது.” (சங்கீதம் 94:18)

எனவே இறைவனுக்கு உகந்தவர்களாக வாழ்வோம், இறைவனுக்கு உகந்தவர்களாக பிறறை உருவாக்குவோம்.

இறைவாக்கு

“கிறிஸ்து யேசு கொண்டிருந்த மன நிலையே உங்களிடம் இருக்கட்டும்” (பிலி 2:7)

இன்று பெரும் பாலானவர்கள் குறிப்பாக இறைவனுக்கு சேவை புரிபவர்களில் சிலர் இறைவனில் அன்பினால் இறைவாக்கு உரைப்பதை ஏற்று கொள்வதில்லை அல்லது விரும்புவது இல்லை. இங்கு ஆழ்ந்து சிந்தித்தால் பொய்யான இறைவாக்கு உரைப்பவர்கள் மலிந்து விட்டதும் ஒரு காரணமாக அமைகின்றது.

இறைவனுக்கு உகந்த வழியிலேயே நாங்கள் முயன்ற வரை ஊழியம் செய்கின்றோம் ஆனாலும் எமக்கு ஏன் இறைவாக்கு உரைக்க முடியவில்லை என்று தன்னைத்தானே கேட்டு உண்மையான இறைவாக்கு உரைப்பவர்கள் மீதும் நம்பிக்கை இல்லா பிரேரணை கொண்டு வருவது இன்று கிறிஸ்தவ சமூகத்தில் ஓர் மறுக்க முடியாத உண்மையாகும். இங்கு அந்தோனியார் இறைவாக்கு உரைக்கும் அருள்பெற்றவர் என்பதை எடுத்து காட்டும் நிகழ்ச்சி கருவுற்ற பெண் ஒருத்தி அந்தோனியாரிடம் வந்து தகப்பனே! எனது பேறுகாலம் யாதொரு ஆபத்தும் இன்றி நல்லவிதமாக இருக்கவும், பிறக்கும் குழந்தை ஆணாக இருந்தாலும் பெண்ணாக இருந்தாலும் கடவுளுக்கு ஏற்ற பிள்ளையாக இருக்க வேண்டும் மென்றும் இறைவனிடம் மன்றாடுங்கள் என்று வேண்டிக் கொண்டாள்.

அதற்கு அந்தோனியார் மகளே கடவுள் உன்னை ஆசீர்வதித்திருக்கின்றார் அதற்காக மகிழ்ச்சி கொள் நீ ஒரு ஆண்மகனை பெற்றெடுப்பாய் கடவுள் கிருபையால் அவன் ஒரு துறவியாகி மறை சாட்சியாவான் என்றார்.

அந்தோனியார் உரைத்த இறைவாக்குப்படி அவள் ஒரு ஆண் மகனை பெற்றெடுத்தாள் அந்த குழந்தைக்கு பிலிப்பு என்னும் பெயரிட்டார் பிள்ளை வளர்ந்து பெரியவன் ஆனவுடன் பிரான்சிஸ்கன் சபையில் சேர்ந்தார் துறவியாகி சாரசெள்ஸ் மகமதியர்களை மனந்திருப்பும்படி வேற்று நாட்டிற்கு அனுப்பப்பட்டார்.

அங்கு பணியாற்றி கொண்டிருந்த போது ஈராயிரம் கிறிஸ்தவர்களுக்கு விசுவாசத்தில் நிலைத்திருக்கும் படி ஆறுதல் கூறினார் அவர்களுக்கு ஊக்கமுட்டினார். இதனால் அவர்கள் அனைவரும் கொல்லப்பட பின்னர் இவரும் கொல்லப்பட்டார் இறைவாக்கு உரைப்பதும் அருஞ்செயல்கள் செய்வதும் அந்தோனியாருக்கு இறைவன் அழித்த பெரும் கொடைகளாகும் எல்லாப் புகழும் மகிமையும் இறைவனுக்கே உரியது என நினைத்து அந்தோனியார் அகமகிழ்ந்தார். “சகோதர சகோதரிகளே நீங்கள் தண்டனை தீர்ப்புக்கு ஆகாதவாறு ஒருவர் மற்றொரு வருக்கு எதிராக முறை இடாதீர்கள் இதோ நடுவர் வாயிலில் நின்று கொண்டு இருக்கின்றார். அன்பானவர்களே நீங்கள் துன்பத்தை தாங்குவதிலும் பொறுமையை கடைப்பிடிப்பதிலும் ஆண்டவனின் பெயரால் பேசிய இறைவாக்கினரை உங்கள் மாதிரியாக கொள்ளுங்கள்” (யாக்கோப்பு 5 - 9:10)

எல்லாவற்றிற்கும் மேலாக என் சகோதர சகோதரிகளே நீங்கள் ஆணையிடவேண்டவே வேண்டாம் விண்ணுலகின் மீதும் மண்ணுலகின் மீதும் வேறு எதன் மீதும் நீங்கள் ஆணையிடாதீர்கள் (யாக்கோப்பு 5:12)

நீதியின் வல்லமை

“உங்கள் செல்வம் எங்குள்ளதோ அங்கே உங்கள் உள்ளமும் இருக்கும்” (மத்தோயு 6:21)

அக்காலத்தில் இத்தாலி முழுவதும் எங்கும் மதகலவரம் நடந்து கொண்டு இருந்தது புனித பாப்புவின் அதிகாரத்திற்கு உட்பட்டவர்களும் நாட்டின் மன்னர் சார்பாக இருந்தவர்களுக்கும் அடிக்கடி கலகங்கள் மூட்டி வந்தன. புனித பிரான்சிஸ்கன் சபைக்கு அனுப்பப்பட்டார் அங்கு அவருக்கு கொடுக்கப்பட்ட பணியாகும்.

இந்த சூழலில் அந்த ஊரில் பெரிய செல்வந்தன் இருந்தான் அவன் ஏழைமக்களிடம் அநியாய வட்டி வாங்கி வந்தான் வட்டி கொடுக்காத ஏழைகளை கொடுமை படுத்தி வந்தான். செல்வம் மிகமியாக குவிந்தபின்பும் அவனுக்கு பலமுறை அறிவுரை கூறிவந்தார். அவன் அதற்கு சற்றும் செவிசாய்க்க வில்லை மனம் திரும்பாமலே இருந்தான் ஒருநாள் அந்த செல்வந்தன் தீய விசுவாசியுற்று செத்து போனான் அவனது அடக்கத்துக்கு அந்தோனியாரை அழைத்தனர் அடக்கத்தின் போது “உங்கள் செல்வம் எங்குள்ளதோ அங்கே உங்கள் இதயம் இருக்கம்” என்ற தலைப்பில் மறையுரை ஆற்றினார் ஏழைகளை பிழிந்து துன்புறுத்தி இரக்கம் இல்லாமல் வாழ்ந்த இவனது செயல்களைப்பற்றி கடிந்து பேசினார் இவனது இதயம் இப்போ இங்கில்லை போங்கள் அவனது பணப்பெட்டியை திறந்து பாருங்கள் அங்கு அவனது இதயம் இருக்கும் என்றார்.

அவர் கூறியவாறே அவன் இதயம் பணப்பெட்டியில் உள் துடித்து கொண்டிருந்தது இதனால் மக்கள் கடவுளின் நீதியின் வல்லமையை கண்டு பயமுற்றனர்.

கொள்கை

“தன்னடக்கம் இல்லார் அரண் அழித்த காவல் இல்லா பட்டினம்”
(நீதி 25-28)

ஒரு முறை அந்தோனியார் பாவிகளை மனந்திருப்பும் பணியையும், மறைபரப்பு பணியையும் செவ்வனே செய்யவேண்டுமானல் சபை அலுவல்கள் பணியில் இருந்து தன்னை விடுவித்து கொள்ளவேண்டும் என்பதை அந்தோனியார் உணர்ந்து அதற்காக மேலதிகாரிகளிடம் விண்ணப்பித்தார் அவர்களும் அந்தோனியார் விருப்பப்படி அவரது பணியை எங்கு வேண்டுமானாலும் வைத்துக் கொள்ளலாம் என முழுசுதந்திரத்தையும் அவருக்கு கொடுத்தனர். அவர் பதுவை நகரையே விரும்பிய இடமாக தெரிந்து கொண்டார். பதுவை நகருக்கு போக முன்பு அந்தோனியாரையும் லேயோ என்ற சகோதரனையும் சபையின் ஒரு முக்கிய அலுவலுக்காக உரோமா புரிக்கு அனுப்பி வைத்தனர் அப்போது உரோமா புரியில் 9ம் கிரகோரி என்பவர் பாப்பானவராக இருந்தார் இவர் தூய பிரான்சிஸ் அசிசியாருக்கு நெருங்கிய நண்பர். அந்தோனியாரின் திறமையையும் ஒழுக்கத்தையும் நன்கு அறிந்தபாப்பு அவரை தன் அருகே வைத்துக் கொள்ள ஆசைப்பட்டார் அதற்காக அவரை ஆயர் ஆக்குவதாக வாக்களித்தார். ஆனால் அந்தோனியார் இந்த பதவிமூலம் தனது சேவை தடைப்படும் என்று உணர்ந்து அதை ஏற்க மறுத்தார் பின்பு தந்தையின் மரியாதைக்கு நன்றி கூறினார் மறுப்பதற்காக தன்னை மன்னிக்கும் படியும் கேட்டுக் கொண்டார். அதற்காக அந்தோனியார் கூறிய காரணங்கள் மிக பொருத்தமாக இருந்தபடியால் அவர் விருப்பப்படியே செய்யலாம் என பாப்பு உத்தரவு கொடுத்தார். இதன் பின் தனது பணிக்காக பாப்புவின் ஆசிருடன் பதுவை நகர் சென்றடைந்தார்.

இறை தூதன்

“கடவுள் உங்களோடு இருக்கிறார்” (செக 8:23)

இரண்டாவது முறையாக பதுவைக்கு அந்தோனியார் வந்தபோது அங்கு நிலைமை சரியில்லை. இரு கட்சிகளுக்கிடையே சண்டை சச்சரவு நடந்து கொண்டிருந்தது படைத்தலைவன் மிகவும் கொடியவனாக இருந்தான் பதுவையின் பக்கத்து நகரை பிடித்து அந்த நகர தலைவரின் மகளை சிறைப்பிடித்து சென்றான் தான் கேட்டதை தராவிட்டால் அப்பிள்ளையை கொன்று போடுவதாக பயமுறுத்தினான். பதுவை நகர மக்கள் எல்லாரும் அடுத்து அவன் தங்கள் நகரை பிடிக்க போவதாக அஞ்சினார்கள் எந்த நேரம் அநியாயக் காரன் வரப்போகிறான் என அஞ்சி நடுங்கினார்கள் தங்களை மீட்ட எப்போது வரப்போகிறோ என ஆவலுடன் எதிர்பார்த்து காத்திருந்தனர். இரண்டாம் முறையாக அந்தோனியார் வருவதை கேள்விப்பட்டு ஆறுதலும் அக்களிப்பும் அடைந்தனர் அவர் வருகையின் போது அவரை அன்பாய் வரவேற்றனர் மேலும் தங்களுக்கு வரவிருக்கும் ஆபத்து பற்றி தெளிவாய் எடுத்து கூறி தங்களுக்காக இறைவனை மன்றாடும் படி கேட்டுக்கொண்டனர். பக்கத்து ஊர்தலைவன் அந்தோனியாருக்கு மிகவும் அனுபவம் ஆனவன் அந்தோனியார் உடனே முதல் வேலையாக வெரோனா நகருக்கு சென்றார் அங்கு படைத்தலைவனை சந்தித்து அவனுக்கு வேண்டிய அறிவுரைகளை கூறினார். அவனை கண்டித்து கடிந்து பேசினார் கடைசியாக ஒரு எச்சரிக்கையும் கொடுத்தார் அவனை பார்த்து ஓ இரக்கமற்ற கொடியவனே இன்னும் எத்தனை நாள் மாசற்ற இரத்தங்களை சிந்தப்போகிறாய் ஆண்டவரின் நீதி பட்டயம் இதோ உன்மேலே தொங்கி கொண்டிருக்கின்றது.

அவரது தண்டனை மிகவும் பயங்கரமானதாக இருக்கும் என்றார் இதை பார்த்துக் கொண்டிருந்த படைதலைவனின் ஊழியர்கள் மிகவும் ஆச்சரியம் அடைந்தனர் தன்னுடன் எதிர்த்து போரிட்டவர்களை அந்த இடத்திலேயே கண்ட துண்டமாக வெட்டும் இயல்புடையவன் ஆனால் அந்தோனியாரின் கண்டன வார்த்தையை கேட்டும் மௌனமாக இருந்த காரணம் என்ன என வியப்புடன் தங்களுக்குள் கேட்டனர். அதன் பின்பு பதுவை நகருக்கு யாதொரு தீங்கும் செய்வதில்லை என வாக்கு கொடுத்தான் இது முற்றும் அவனது இயல்புக்கு மாறுதலானதாக இருந்தது அது மட்டும் அல்லாமல் என்றும் இல்லாத சாந்தமும் அவன் முகத்தில் தோன்றியது. இது எவ்வாறு எங்கணம் ஆயிந்து என ஊழியர்கள் கேட்டனர் அதற்கு படை தலைவன் மறுமொழியாக அந்த துறவி என்னுடன் பேசிக் கொண்டிருக்கும் போது அவருடைய கண்களில் இருந்து மின்னலை ஏற்ற ஒளிக்கதிர்கள் கிளம்பி அம்பு போல் வருவதை பார்த்தேன் நான் அந்த நிமிடத்திலேயே தலைகீழாக நரகபாதாளத்தில் தள்ளப்படுவதை உணர்ந்தேன் மிகவும் அச்சத்துடன் தாங்கமுடியாத வேதனையை அனுபவித்தேன் அதனால் அவன் கேட்டவற்றை எல்லாம் மறுக்காது கொடுக்க வேண்டியதாயிற்று. ஆனாலும் சிறுது நேரத்தின் பின் தான் ஏமாற்றப்பட்ட ஒரு மனநிலையை அடைந்தான் எனவே அந்தோனியாரை பழிவாங்க இரகசிய திட்டம் தீட்டினான் விலையுயர்ந்த பொருட்களை அவருக்கு கொடுத்து அவர் அதை பெற்றுக் கொண்டால் அவரை கள்ள சாமியார் என கூறி அவரது பெயரை கெடுக்க தீர்மானித்தான். இதன் மூலம் அவரை கொல்வதும் இலகுவாக இருக்கும் என தீர்மானித்தான்.

இவர்களின் கபட நாடகத்தை அறிந்த அந்தோனியார் பரிசு பொருட்களை கொண்டுவந்தவர்களை பார்த்து “ஏழைகளின் இரத்தத்தை உறிஞ்சி அவர்களிடம் இருந்து கொள்ளையடிக்கப்பட்ட இப்பொருட்கள் எனக்கு தேவை இல்லை அவனால் சிந்தப்பட்ட இரத்த சத்தம் இறைவனை நோக்கி அபயகுரல் எழுப்புகிறது அநியாயமாக அபகரித்த இந்த சொத்தும் அத்தோடு அவனும் அழிந்து போவான் என கோபக் குரல் எழுப்பி எச்சரித்தார்” அந்தோனியார் வழி நடக்க நாம் எத்தனை பேர் தயாராக இருக்கின்றோம்? சிந்திப்போம் நாம் விரும்புவது இறையாட்சியாய் இருக்கும் பட்சத்தில்.

“ஏழைகளுக்கு இரங்கி உதவி செய்கிறவர் ஆண்டவருக்கு கடன் கொடுக்கிறார் அவர் கொடுத்ததை ஆண்டவரே திருப்பி தந்து விடுவார்” (நீதி 19:17)

தாழ்மை

நீங்கள் இறைவனிடம் வேண்டும் போது உங்கள் உள் அறைக்கு சென்று கதவை அடைத்து கொண்டு மறைவாய் உள்ள உங்கள் தந்தையிடம் இறைவேண்டல் செய்யுங்கள் மறைவாய் உள்ளரை காணும் உங்கள் தந்தையும் உங்களுக்கு கைமாறு அளிப்பார் (மத்தேயு 6:6)

ஒரு நாள் அந்தோனியார் தன் நண்பரான டிசோ பிரழவுன் வீட்டில் தங்க வேண்டி இருந்தது அவருக்கு ஒரு தனி அறை கொடுக்கப்பட்டு இருந்தது அங்கு அந்தோனியார் வாழ்க்கையில் அழகிய அதிசயம் நடந்தது. அன்று இரவு தனி அறையில் வெகுநேரம் கண்விழித்து செபித்துக் கொண்டிருந்தார் தீரென ஒரு பெயரொளி அந்த அறையை நிரப்பியது. யேசு குழந்தை வடிவில் அங்கே தோன்றினார் அந்தோனியார் ஆனந்த வெள்ளத்தில் மூழ்கினார் விண்ணுலகம் இந்த மண்ணுலகிலே உண்டானது போல் தோன்றியது. அந்தோனியார் குழந்தை யேசுவை தனது மார்போடு சேர்ந்து அரவணைத்தார் முத்தமிட்டார். அந்தோனியார் பேரானந்த நிலையில் நின்றார்.

அறையில் பேரொளி நிரம்பி நிற்பதை கண்ட டிசோ பிரபு அப்பக்கமாய் வந்தார். நடந்தவற்றை பார்த்தார் அச்சத்தால் பின்வாங்கினார் இதை கண்ட அந்தோனியார் பின்பு டிசோவிடம் அவர் கண்ட காட்சியை தன் மரணம் வரை வெளிப்படுத்தக்கூடா தென்கேட்டு கொண்டார் அவ்விதமே டிசோவும் வாக்களித்தார் அவர் மரணத்திற்கு பின்பு தான் இச்சம்பவம் வெளியானது. இன்று அவ்விடத்தில் பழைமை வாய்ந்த கோவில் ஒன்று இருக்கின்றது அக்கோவில் செபக் கூடத்தில் மேற்கூறிய நிகழ்ச்சி பற்றிய சித்திரமும் எழுத்தும் வரையப்பட்டுள்ளன. உனது தாழ்மை உன்னை இறைவன் அருகே கொண்டு போய் நிறுத்தும்.

அற்புதர்

என்பார்வையில் நீ விலையேறப் பெற்றவன் மதிப்பு மிக்கவன் நான் உன்மேல் அன்பு கூர்கின்றேன். (எசாயா)

தாய் அந்தோனியார் ஒரு தலை சிறந்த போதகர் நாவண்மை மிக்கவர் அவரது பேச்சு கேட்போரின் உள்ளங்களை ஊடுருவி பாய்ந்தது அவரது பேச்சு வன்மையால் பதிதர்களின் வாயை அடக்கினார் ஏழைகளுக்கும் அறியாமையில் அமிழ்ந்து கிடந்தவர்களுக்கும் அறிவுரை புகட்டினார் துறவிகளின் கடமைகளை அவர்களுக்கு நினைவுட்டினார் நற்செய்தியை அறிவித்து பாவிகளை மனம் திருப்பினார். அந்தோனியாரின் பேச்சு மக்களின் புத்தியையும் இதயங்களையும் தொட்டன அந்தோனியாரின் போதனைகளுக்கு அவரது நடத்தையே சாட்சியாக இருந்தன அது அவரது பேச்சுக்கு முத்திரை பதிப்பது போல் இருந்தது. மறையுரை ஆற்றுவதில் அந்தோனியார் புதிய யுக்திகளை கையாண்டார். இலத்தீன் வார்த்தைகளையும் லத்தீன் மொழியையும் உபயோகிக்காமல் மக்களின் தாய் மொழியில் எளிதில் புரிந்து கொள்ளும் பாணியில் எளிய நடையில் தனது பேச்சுக்களை தயாரித்து கொள்வார் இதனால் இவரது பேச்சை கேட்க மக்கள் கூட்டம் கூட்டமாய் வருவர் அந்தோனியாரின் மறையுரையை சிறப்பிற்கும் நாவண்மையின் சான்றாகவும் இந்த நிகழ்ச்சியை இங்கு குறிப்பிடலாம்.

பெண்மணி ஒருவர் அந்தோனியாரில் மறையுரையை கேட்க மிக்க விருப்பம் கொண்டு தன் குழந்தையை தொட்டிலில் கிடத்தி வீட்டில் தனியே விட்டு விட்டு அவரது பிரசங்கத்தை கேட்க ஒடோடி சென்றாள். அவரது மறை உரை இனிமையாகவும் மனதுக்கு நிறைவான திருப்தியாகவும் ஒரு ஆசீர் வாதமாகவும் இருந்தது ஆனால் அவள் வீடு திரும்பியதும் தனது குழந்தை இறந்து கிடப்பதை கண்டு அதிர்ச்சியுற்றாள் அழுது துடியாய் துடித்தாள். அந்தோனியாரிடம் ஓடி சென்று முறையிட்டாள் நடந்தவற்றை அழுதவாறே எடுத்து கூறினாள்.

உனது குழந்தை விளையாடுகின்றது சென்று பார் என்று அந்தோனியார் கூறினார். குழந்தையின் தாயார் விசுவாசத்தோடு வீடு திரும்பினார் என்ன ஆச்சரியம் குழந்தை கைகளை அசைத்து அழகாக விளையாடிக்கொண்டு இருந்தது அவள் தன் வாழ்நாள் எல்லாம் இறைவனுக்கு நன்றி கூறியவளாக வாழ்ந்து வந்தாள். இதே போல் இன்னும் ஒரு சம்பவம் நடந்தது ஒரு பெண் அந்தோனியாரின் மறையுரை கேட்கும் ஆர்வத்தில் அடுப்பில் எரியும் தீயையும் மறந்து அந்தோனியாரின் உரையை கேட்க வந்தாள் மறையுரை முடிந்ததும் தான் அவளுக்கு அடுப்பை அணைக்கவில்லை என்ற ஞாபகம் வந்தது அவளுடைய குழந்தையும் வீட்டில் இருந்ததால் பதறி அடித்துக் கொண்டு ஓடிவந்தாள். வீட்டில் அந்த குழந்தை கொதிக்கும் வெந்நீரை அள்ளி விளையாடிக் கொண்டிருந்தது புனிதரின் அருளால் குழந்தைக்கு ஒரு ஆபத்தும் ஏற்படவில்லை புண்ணையுடன் குழந்தை தாயைப்பார்த்தது.

அந்தோனியாரின் பேச்சுக்கள் ஆற்றல் மிக்கவையாக இருந்ததோடு மிக கருத்து செறிவுள்ளவையாகவும் இருந்தன வாழ்க்கையில் இன்பமும் துன்பமும் வருகின்றன இவற்றை நாம் நல்ல உள்ளத்தோடு ஏற்று கொள்ளவேண்டும். என்பதை விளக்க மூன்று வித காலை மாலையுண்டு அதேபோல் காலை, மாலைகளிள்வரும் அழகையையும் அகமகிழ்வையும் மிகவும் சிறப்பாக எடுத்து கூறினார்.... 1926ம் ஆண்டு உத்தரிக்கின்ற ஆத்மாக்களின் திருநாளன்று தூய பவுல் ஆலயத்தில் இதுபற்றி உரையாற்றினார் அதில் அவர் எடுத்து கொண்ட தலையங்கம்.

“மாலையில் அழகை நமது விருந்தினன் காலையில் மகிழ்வு நமது விருந்தாளி” இதில் மூன்று விதகாலை மாலை பற்றி எடுத்து கூறினார்.

முதல் மாலை

ஆதாம் எதோன் தோட்டத்தை விட்டு துரத்தப்பட்டு “நெற்றி வியர்வை நில்த்தில் விழ பாடுபட்டு உழைப்பாய்” என ஆண்டவர் கூறியது அதனால் வந்த அழகை முதல் மாலை.

முதல் காலை

உங்களுக்கு மகிழ்சி ஊட்டும் நற்செய்தியை கொண்டு வந்துள்ளேன் தாவீதின் ஊரில் மீட்பர் பிறந்துள்ளார். அன்று யேசு பிறந்தார் அதனால் வந்த அகமகிழ்சி முதல் காலை.

இரண்டாம் மாலை

எருசலேம் மகளிரே எனக்காக அழுவேண்டாம் உங்களுக்காகவும் உங்கள் பிள்ளைகளுக்காகவும் அழுங்கள் என்று கூறி யேசு உயிரிவிட்டார் அதனால் வந்த அழகை இரண்டாம் மாலை.

இரண்டாம் காலை

உயிர்த்த யேசுவை திரு தூதர்கள் கண்டு இன்புற்றனர் இதனால் வந்த அகமகிழ்வு இரண்டாம் காலை.

மூன்றாம் மாலை

ஆதாம் இறந்ததற்காக ஆபிரகாம் துக்கப்பட்டார். இதேபோல் ஒவ்வொருவரும் இறப்பார்கள் இதனால் வருகின்ற அழகை மூன்றாம் மாலை.

மூன்றாம் காலை

நிலையான மகிழ்வு அவர்கள் தலைமேல் இருக்கும் என எசாயா இறைவாக்கினர் கூறியபடி தூய உள்ளத்தோர் நிறைவாழ்வு பெற உயிர்த்தெளுவர் இதனால் வருகின்ற மகிழ்வு மூன்றாம் காலை.

இவ்வாறு மாலையும் காலையும் வருவது போல் மானிட வாழ்க்கையில் துன்பமும் இன்பமும் மாறிமாறி வரும் மீட்பின் வரலாற்றிலே அழகையும் அகமகிழ்வும் மாறிமாறி வருவது போல் நம் வாழ்விலும் வரும். தீ இறை அன்பில் இருக்கும் பட்சத்தில் இவை ஒன்றும் உன்னை பாதிக்காது.

From : Arulappa Victor <avictorsj@gmail.com>
To : vallvumvalium@yahoo.com
Sent : Thursday, September 1, 2011 11:42 AM
Subject : VALLVUM AVALIUM

My dear Kolin

Peace and Joy of the Lord Jesus

Received your wonderful book - let VALLVUM VALIUM and went through the same. It is good and bible based. It is good for those who want to have faith in the Lord. I feel if you add little personal experience

It will do lot of good to the readers and will make them feel concretely the love of God. I wish you all the best. May God bless you and your good work in abundance and fill your heart with His love and grace.

Fr. A. Victor, S.J.

Mission Superior

JESUIT CHENNAI MISSION

Loyola College Campus

CHENNAI - 600034

Tamilnadu State, INDIA

Ph: +91 -44 - 28178208/ 28178411

Mobile: 9444184372

www.jesuitchennai mission.org

இறைவனின் அற்புதங்கள் நடக்கும்போது தத்ருபமாக படமாக்கப்பட்ட காட்சிகளின் இரு வெட்டுகள்.....

அற்புதங்கள் நடக்கும் போது தத்ருபமாக படமாக்கப்பட்ட காட்சிகள்

இரத்தம் களிக்கிறது



சுரீயமணி (செந்திரன்) & கோஜா மாதா படங்கள், மலையில் மலர் சிந்தை இன்றும் இரத்தம் களிக்கிறது என்பதைச் சொல்கிறது. இறுக்கிறது.




காஜாக்கி (செந்திரன்) 700 நாட்களாக இரத்தம் களிக்கிறது என்பதைச் சொல்கிறது.



காஜா மலையில் களிக்கிறது என்பதைச் சொல்கிறது. இறுக்கிறது.

அற்புதங்கள் நடக்கும் போது தத்ருபமாக படமாக்கப்பட்ட காட்சிகள்



காஜாக்கி களிக்கிறது

காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.

காஜாக்கி களிக்கிறது


காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.

காஜாக்கி களிக்கிறது

காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.


அற்புதங்கள் நடக்கும் போது தத்ருபமாக படமாக்கப்பட்ட காட்சிகள்

காஜாக்கி களிக்கிறது




காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.

காஜாக்கி களிக்கிறது



காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.

காஜாக்கி களிக்கிறது



காஜாக்கி (செந்திரன்) களிக்கிறது என்பதைச் சொல்கிறது. இறுக்கிறது.